

**DÖVLƏT İMTAHAN MƏRKƏZİ**  
**2019/2020-ci TƏDRİS İLİ ÜÇÜN**  
**AZƏRBAYCAN RESPUBLİKASININ ALİ TƏHSİL**  
**MÜƏSSİSƏLƏRİNİN BOŞ QALAN YERLƏRİNƏ TƏLƏBƏ QƏBULU**  
**MÜSABİQƏSİNDƏ İŞTİRAK ETMƏK ÜÇÜN**  
**İXTİSAS SEÇİMİ ELAN EDİR**

**1. İxtisas seçimində iştirak etmək üçün ərizə qəbulu**

**1.1.** 2019/2020-ci tədris ili üçün Azərbaycan Respublikasının ali təhsil müəssisələrinin bakalavr səviyyəsinə tələbə qəbulu Qaydalarının 5.9-cu bəndinə əsasən ali təhsil müəssisələrinin boş qalan yerlərinə tələbə qəbulu müsabiqəsi 2019-cu ildə keçirilmiş ali təhsil müəssisələrinə qəbul imtahanlarında toplanılmış ballar əsasında aparılır.

Ali təhsil müəssisələrinin boş qalan yerləri üzrə ixtisas seçimi **avqustun 15-dən 19-dək** internet vasitəsilə aparılır. Abituriyentlər elektron ixtisas seçimi ərizə formasında ali təhsil müəssisələrinin boş qalan yerləri olan ixtisasları ilə yanaşı (həmin ixtisaslar jurnalın bu sayında təqdim edilmişdir) orta ixtisas təhsili müəssisələrinin ixtisaslarının da kodlarını (bax: "Abituriyent" jurnalı 2019, №5) göstərə bilərlər. İxtisas seçmək hüququ olan abituriyent ali təhsil müəssisələrinin və orta ixtisas təhsili müəssisələrinin 20-dək ixtisas kodunu seçib, onları <http://eservices.dim.gov.az/erizebak/ixtisas2> internet ünvanında yerləşən "Abituriyentin elektron ixtisas seçimi ərizəsi"nə istədiyi ardıcılıqla daxil edərək təsdiqləməlidir. Abituriyent ali təhsil müəssisələrinin ixtisas kodlarını seçərkən dövlət sifarişi əsasında və ya ödənişli əsaslarla təhsil almaq istədiyini qeyd edir. Əgər abituriyent hər hansı bir ixtisas üzrə həm dövlət sifarişi, həm də ödənişli əsaslarla olan yerlərin müsabiqəsində iştirak etmək istəyirsə, bu halda həmin ixtisas kodunu ərizəyə iki dəfə daxil etməli və ayrılıqda bu ixtisas üzrə təhsilini dövlət sifarişi əsasında və ödənişli əsaslarla almaq istədiyini qeyd etməlidir.

**Dövlət hesabına ali təhsil almış abituriyentlər** dövlət sifarişi üzrə ayrılmış yerləri seçə bilməzlər.

**Əcnəbilər və vətəndaşlığı olmayan şəxslər,** qüvvədə olan qanunvericilikdə və dövlətlərarası razılaşmalarda digər hallar nəzərdə tutulmayıbsa, dövlət sifarişi üzrə ayrılmış yerləri seçə bilməzlər.

**Elektron ixtisas seçimi ərizəsini təsdiqləməyən abituriyentlər müsabiqəyə buraxılmayacaqlar.**

**1.2.** İmtahanların nəticələrinə görə ali təhsil müəssisələrinə qəbul olmuş abituriyentlərin boş qalan yerlərə keçirilən müsabiqədə iştirak etmək hüquqları yoxdur.

**2. Müsabiqə şərtləri**

**2.1.** Ali təhsil müəssisələrinin boş qalan yerlərinə ixtisas qrupları üzrə müsabiqə şərtləri aşağıdakı kimidir:

**I ixtisas qrupu**

- Müsabiqəyə ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılır;
- **"Riyaziyyat", "Fizika", "Nəqliyyat tikintisi mühəndisliyi", "İnformasiya texnologiyaları", "Geologiya", "Elektronika, telekommunikasiya və radiotexnika mühəndisliyi"** ixtisasları üzrə müsabiqəyə ümumi balı 250-dən az olmayan abituriyentlər buraxılır;
- **Dövlət ali təhsil müəssisələrinin (Bakı Mühəndislik Universiteti istisna olmaqla) tədrisi ingilis dilində olan ixtisaslarının** müsabiqəsinə attestatında xarici dil fənni kimi ingilis dili göstərilən və qəbul imtahanının birinci mərhələsində (cari ilin məzunları üçün buraxılış imtahanında) ingilis dili fənni üzrə nisbi balı 40-dan az olmayan abituriyentlər buraxılır.

**II ixtisas qrupu**

- Müsabiqəyə ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılır;
- **Dövlət ali təhsil müəssisələrinin "Beynəlxalq münasibətlər" və "Regionşünashq (regionlar üzrə)"** ixtisaslarının müsabiqəsinə xarici dil fənni üzrə nisbi balı 30-dan az olmayan abituriyentlər buraxılır;
- **Dövlət ali təhsil müəssisələrinin (Bakı Mühəndislik Universiteti istisna olmaqla) tədrisi ingilis dilində olan ixtisaslarının** müsabiqəsinə attestatında xarici dil fənni kimi ingilis dili göstərilən və qəbul imtahanının birinci mərhələsində (cari ilin məzunları üçün buraxılış imtahanında) ingilis dili fənni üzrə nisbi balı 40-dan az olmayan abituriyentlər buraxılır;
- Aşağıda qeyd olunan ixtisaslar üzrə ödənişli əsaslarla ayrılmış yerlərin müsabiqəsinə ümumi balı 150-dən və imtahanın ikinci mərhələsi üzrə balı 50-dən az olmayan (dövlət sifarişi əsasında ayrılan yerlər üzrə ümumi balı 200-dən və imtahanın ikinci mərhələsi

üzrə balı 100-dən az olmayan) abituriyentlər buraxılır:

- Marketing;
- Biznesin idarə edilməsi;
- Kommersiya;
- Regionşünaslıq (regionlar üzrə);
- Turizm və otelçilik.

### III ixtisas qrupu

- Müsabiqəyə ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılır;
- **“Jurnalistika”** ixtisasını yalnız **III ixtisas qrupu** üzrə təqdim olunan müsabiqə şərtlərini ödəyən və test imtahanından sonra təqdim olunmuş mövzu üzrə yazı işini (inşanı) müvəffəqiyyətlə yerinə yetirən abituriyentlər seçə bilərlər.

### IV ixtisas qrupu

- Müsabiqəyə ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılır;
- **Dövlət ali təhsil müəssisələrinin tədrisi ingilis dilində olan ixtisaslarının** müsabiqəsinə attestatında xarici dil fənni kimi ingilis dili göstərilən və qəbul imtahanının birinci mərhələsində (cari ilin məzunları üçün buraxılış imtahanında) ingilis dili fənni üzrə nisbi balı 40-dan az olmayan abituriyentlər buraxılır;
- **Azərbaycan Dövlət Aqrar Universitetinin “Baytarlıq”, “Bitki mühafizəsi”, “Bağçılıq və tərəvəzçilik”** ixtisasları və **Lənkəran Dövlət Universitetinin “Bağçılıq və tərəvəzçilik”** ixtisası üzrə həm dövlət sifarişi əsasında, həm də ödənişli əsaslarla qəbul aparılan yerlərinin müsabiqəsində ümumi balı 150-dən və imtahanın ikinci mərhələsi üzrə balı 50-dən az olmayan abituriyentlər iştirak edə bilərlər.

**2.2.** Ali təhsil müəssisələrinin V ixtisas qrupunda qabiliyyət imtahanlarının nəticələri **balla qiymətləndirilən** xüsusi qabiliyyət tələb edən ixtisaslar üzrə müsabiqə abituriyentin qabiliyyət imtahanlarında topladığı yekun balı, qabiliyyət imtahanlarının nəticələri **məqbullu qiymətləndirilən** xüsusi qabiliyyət tələb edən ixtisaslar üzrə müsabiqə abituriyentin qəbul (cari ilin məzunları üçün buraxılış) imtahanında topladığı ümumi balı əsasında aparılır. Müsabiqə şərtləri **“Xüsusi qabiliyyət tələb edən ixtisaslar üzrə müsabiqə şərtləri”** adlı cədvəldə verilmişdir (bax: səh. 5).

**“Dizayn”** ixtisası üzrə qabiliyyət imtahanından məqbul alan və I ixtisas qrupu üzrə ümumi balı 200-dən az olmayan abituriyentlər xüsusi qabiliyyət tələb edən **“Memarlıq”** ixtisasları üzrə də müsabiqəyə buraxılırlar.

**2.3.** Müsabiqə abituriyentin seçdiyi ixtisas qrupu və ya qrupları üzrə topladığı ümumi bal və ya ballar əsasında aparılır. Abituriyentin yerləşdirilməsi onun elektron ixtisas seçimi ərizəsində qeyd etdiyi ixtisasların ardıcılığı nəzərə alınmaqla, ixtisasların qəbul planı və dövlət sifarişi ilə tələbə qəbulunun proqnozu

çərçivəsində həyata keçirilir. Dövlət sifarişi əsasında ayrılmış yerlərin müsabiqəsi bu sifarişin yerinə yetirilməsində iştirak edən bütün ali təhsil müəssisələri üzrə bölməsindən və təhsilalma formasından asılı olmayaraq birgə, ödənişli əsaslarla olan yerlərin müsabiqəsi isə hər bir ali təhsil müəssisəsi üzrə ayrılıqda aparılır. Abituriyent müsabiqədən keçdiyi ixtisasların birincisinə yerləşdirilir.

**2.4.** Ali təhsil müəssisələrinin I-IV ixtisas qruplarına daxil olan ixtisasları üzrə müsabiqə zamanı ümumi balı eyni olan iki və daha çox abituriyenti bir-birindən fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

- *təhsil haqqında sənədə (attestata) “Tədris dili”, “Ədəbiyyat”, “Xarici dil”, “Riyaziyyat”, “Azərbaycan tarixi”, “Ümumi tarix”, “Fizika”, “Kimya”, “Biologiya”, “Coğrafiya” fənləri üzrə yazılmış yekun qiymətlərin ədədi ortası;*
- *xüsusi qabiliyyət tələb edən ixtisaslar üzrə qabiliyyət imtahanının yekun nəticəsi (bal)<sup>1</sup>;*
- *qəbul imtahanının ikinci mərhələsi üzrə ümumi bal;*
- *qəbul imtahanının ikinci mərhələsinin imtahan fənləri üzrə nisbi balların cəmi;*
- *qəbul imtahanının ikinci mərhələsinin imtahan fənləri üzrə düzgün cavabların (yazılı suallar üzrə balların) sayı;*
- *qəbul imtahanının ikinci mərhələsinin imtahan fənlərinin üstünlük dərəcəsini nəzərə almaqla, həmin fənlərdən ayrılıqda toplanılan nisbi balların miqdarı;*
- *qəbul imtahanının birinci mərhələsi üzrə Azərbaycan və ya rus dili fənnindən toplanılan bal;*
- *qəbul imtahanının birinci mərhələsi üzrə riyaziyyat fənnindən toplanılan bal.*

Ali təhsil müəssisələrinin V ixtisas qrupunda qabiliyyət imtahanlarının nəticələri balla qiymətləndirilən ixtisasları üzrə müsabiqə abituriyentin qabiliyyət imtahanlarında topladığı yekun bal əsasında aparılır. Yekun balı eyni olan iki və daha çox abituriyenti bir-birindən fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

- *abituriyentin qəbul (cari ilin abituriyentləri üçün buraxılış) imtahanında topladığı ümumi bal;*
- *təhsil haqqında sənədə (attestata) “Tədris dili”, “Ədəbiyyat”, “Xarici dil”, “Riyaziyyat”, “Azərbaycan tarixi”, “Ümumi tarix”, “Fizika”, “Kimya”, “Biologiya”, “Coğrafiya” fənləri üzrə yazılmış yekun qiymətlərin ədədi ortası;*
- *riyaziyyat fənni üzrə imtahan balı;*
- *Azərbaycan dili və ya rus dili fənni üzrə üzrə imtahan balı.*

Ali təhsil müəssisələrinin V ixtisas qrupunda qabiliyyət imtahanlarının nəticələri məqbullu qiymətləndirilən ixtisasları üzrə müsabiqə abituriyentin qəbul (cari ilin abituriyentləri üçün buraxılış) imtahanında topladığı ümumi balı əsasında aparılır. Ümumi balı eyni

<sup>1</sup> Bu bənd yalnız I ixtisas qrupunun “Memarlıq” ixtisası üzrə müsabiqə zamanı nəzərə alınır.

olan iki və daha çox abituriyenti bir-birindən fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

- təhsil haqqında sənədə (attestata) “Tədris dili”, “Ədəbiyyat”, “Xarici dil”, “Riyaziyyat”, “Azərbaycan tarixi”, “Ümumi tarix”, “Fizika”, “Kimya”, “Biologiya”, “Coğrafiya” fənləri üzrə yazılmış yekun qiymətlərin ədədi ortası;
- riyaziyyat fənni üzrə imtahan balı;
- Azərbaycan dili və ya rus dili fənni üzrə imtahan balı.

**2.5.** Hər hansı bir ixtisasa yerləşdirilmiş abituriyent tələb olunan sənədləri DİM tərəfindən müəyyən edilən 10 gün müddətində qəbul olunduğu təhsil müəssisəsinə təqdim etməklə qeydiyyatdan keçməlidir. Abituriyentin bu müddətdə təhsil müəssisəsində qeydiyyatdan keçməməsi onun yerləşdirildiyi ixtisas üzrə təhsil almaqdan imtina etməsi kimi qiymətləndirilir.

### 3. Xüsusi hallar

**3.1. Azərbaycan Dövlət Dəniz Akademiyasının “Gəmi energetik qurğularının istismarı mühəndisliyi” və “Elektrik mühəndisliyi” ixtisasları üzrə müsabiqədə yalnız “Azərbaycan Xəzər Dəniz Gəmiçiliyi” QSC-nin “Dənizçilər poliklinikası”nda xüsusi tibbi müayinədən müvəffəqiyyətlə keçən abituriyentlər iştirak edə bilərlər.**

**3.2. Milli Aviasiya Akademiyasının I qrup ixtisaslarını** qəbul imtahanında xarici dil kimi ingilis dilindən imtahan vermiş abituriyentlər seçə bilərlər.

**3.3. Azərbaycan Dillər Universitetinin** ixtisaslarının müsabiqəsində iştirak etmək üçün abituriyentlərin imtahan verdiyi xarici dilə uyğun olaraq onların ixtisas seçiminə müəyyən məhdudiyyətlər qoyulur. Aşağıdakı cədvəldə abituriyentlərin imtahan verdiyi xarici dilə uyğun olaraq hansı ixtisasları seçmək hüququ olduğu göstərilir:

İxtisasların adları	Xarici dillər
Regionşünaslıq (ərəb ölkələri üzrə)	ərəb və ya ingilis dili
digər ixtisaslar	ingilis dili

### 4. Subbakalavrların müsabiqədə iştirakı

**4.1.** Subbakalavrlar ixtisas seçimində iştirak etmək üçün **avqustun 15-dən 19-dək** qəbul olmaq istədikləri ixtisasların kodlarını “Abituriyentin elektron ixtisas seçimi ərizəsi”nə daxil edib təsdiq etməlidirlər (bax: səh. 6, “Abituriyentin elektron ixtisas seçimi ərizəsi”nin doldurulma qaydası).

Subbakalavrlar yalnız orta ixtisas təhsili səviyyəsində təhsil aldıkları tədris dilinə və bitirdikləri ixtisasa uyğun olan ixtisasları seçə bilərlər. Qəbul aparılan ixtisasların uyğunluğu Dövlət İmtahan Mərkəzi ilə razılaşdırılmaqla, Təhsil Nazirliyi tərəfindən müəyyən olunmuşdur. Qəbul aparılan ixtisasların uyğunluğu “Abituriyent” jurnalının “2019/2020-ci tədris ili üçün Azərbaycan Respublikasının ali təhsil müəssisələrinə

subbakalavrların qəbulu elanı” adlı xüsusi buraxılışında (bax: “Müvafiq ixtisaslar üzrə subbakalavr dərəcəsinə almış şəxslərin ali təhsil müəssisələrinin bakalavriat səviyyəsinə (əsas(baza ali) tibb təhsilinə) qəbulu ilə bağlı ixtisas uyğunluğu cədvəli”) və jurnalın bu sayında (bax: səh. 4 “Müvafiq ixtisaslar üzrə subbakalavr dərəcəsinə almış şəxslərin ali təhsil müəssisələrinin bakalavriat səviyyəsinə (əsas(baza ali) tibb təhsilinə) qəbulu ilə bağlı ixtisas uyğunluğu cədvəli”nə edilmiş əlavə) təqdim olunmuşdur.

Subbakalavr ixtisas seçərkən bu ixtisas üzrə dövlət sifarişi əsasında və ya ödənişli əsaslarla təhsil almaq istədiyini qeyd etməlidir. Hər hansı bir ixtisas üzrə həm dövlət sifarişi, həm də ödənişli əsaslarla olan yerlərin müsabiqəsində iştirak etmək istəyən subbakalavr həmin ixtisasın kodunu ərizəyə iki dəfə daxil etməli və ayrılıqda bu ixtisas üzrə təhsilini dövlət sifarişi əsasında və ya ödənişli əsaslarla almaq istədiyini qeyd etməlidir. İxtisas kodlarını, onların sayını və ardıcılığını subbakalavr özü müəyyənləşdirir.

Dövlət hesabına ali təhsil almış şəxslər dövlət sifarişi üzrə ayrılmış yerləri seçə bilməzlər.

**4.2.** Subbakalavrlar xarici dil fənni üzrə əlavə tələblər qoyulan ixtisasları seçə bilməzlər.

**4.3.** Xüsusi qabiliyyət tələb edən ixtisasları yalnız bu ixtisaslar üzrə qabiliyyət imtahanlarında iştirak edən və müvafiq müsabiqə şərtlərini ödəyən (bax: səh. 5 “Xüsusi qabiliyyət tələb edən ixtisaslar üzrə müsabiqə şərtləri” adlı cədvəl) subbakalavrlar seçə bilərlər.

**4.4.** İxtisas seçimi başa çatdıqdan sonra ali təhsil müəssisələrinin ixtisaslarının qəbul planı və dövlət sifarişi ilə tələbə qəbulunun proqnozu çərçivəsində əvvəlcə abituriyentlərin, bundan sonra isə subbakalavrların müsabiqə əsasında yerləşdirilməsi aparılır. Yerləşdirilmə elektron ixtisas seçimi ərizəsində qeyd olunan ixtisasların ardıcılığı nəzərə alınmaqla həyata keçirilir.

Eyni bir yerə iddia edən iki və daha artıq subbakalavrları fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

1. Orta ixtisas təhsili pilləsi üzrə ümumi orta müvəffəqiyyət göstəricisi (ÜOMG),
2. Tam orta təhsil haqqında sənədə (attestata) tədris dili, ədəbiyyat, xarici dil, riyaziyyat, Azərbaycan tarixi, ümumi tarix, fizika, kimya, biologiya, coğrafiya fənləri üzrə yazılmış yekun qiymətlərin ədədi ortası (AYQƏO).

**4.5.** Cari ildə qəbul imtahanında iştirak etmiş subbakalavr öz istəyindən asılı olaraq, həm imtahanda topladığı bal ilə ümumi qaydada, həm də qəbul imtahanlarında iştirak etmədən orta ixtisas təhsili səviyyəsində bitirdiyi ixtisasa uyğun ali təhsil pilləsinin ixtisasları üzrə keçirilən müsabiqədə iştirak edə bilər. Bunun üçün həmin şəxs qəbul olmaq istədiyi ixtisasların kodlarını “Abituriyentin elektron ixtisas seçimi ərizəsi”nə daxil edib təsdiq etməlidir.

**Müsabiqədə iştirak edib ali təhsil müəssisələrinə qəbul olmayan abituriyentlərin imtahan ballarının paylanması haqqında məlumat ixtisas qrupları üzrə jurnalın 31-36 səhifələrində təqdim edilmişdir.**

**“Müvafiq ixtisaslar üzrə subbakalavr dərəcəsinə almış şəxslərin ali təhsil müəssisələrinin bakalavriat səviyyəsinə (əsas(baza ali) tibb təhsilinə) qəbulu ilə bağlı ixtisas uyğunluğu cədvəli”nə edilmiş əlavə**

Orta ixtisas təhsili pilləsinin ixtisaslarının (proqramların) şifri və adı (Nazirlər Kabinetinin 27.01.1997-ci il tarixli, 9 nömrəli və 19.01.2010-cu il tarixli 11 nömrəli qərarlarına uyğun)		Bakalavriat ixtisaslarının (proqramların) şifri və adı (Nazirlər Kabinetinin 12.01.2009-cu il tarixli 8 nömrəli qərarına uyğun)
040408	Gömrük işi	
İİ 030301	Gömrükxana işi	
İİ 030501	İdarəetmədə kargüzarlıq	
İİ 030401	Gömrük ekspertizası (sahələr üzrə)	
040401	Mühasibat uçotu	
İİ 010201	Mühasibat uçotu və audit (sahələr üzrə)	
İİ 010202	Büdcə idarələrində uçot və audit	
İİ 010203	Kredit müəssisələrində uçot	
İİ 011101	Xəzinə əməliyyatlarının uçotu	
İİ 011102	Xəzinə əməliyyatları	
040404	Bank işi	
040405	Sığorta işi	
040403	Vergi və vergitutma	
040402	Maliyyə işi	
İİ 030601	İqtisadiyyatın hüquqi tənzimlənməsi	050401
İİ 030701	Sahibkarlıq fəaliyyəti (sahələr üzrə)	Dünya iqtisadiyyatı
İİ 010301	Bank işi	050404
İİ 010302	Maliyyə işi (sahələr üzrə)	İqtisadiyyat
İİ 010303	Sığorta işi (sahələr üzrə)	050405
040413	Turizmin iqtisadiyyatı	Sənayenin təşkili və idarə olunması
İİ 010401	İqtisadiyyatın tənzimlənməsi (sahələr üzrə)	050407
040407	Menecment	Menecment
İİ 020101	İstehsalat və xidmət sahələrinin iqtisadiyyatı və idarəedilməsi (sahələr üzrə)	050408
İİ 010801	Statistika	Marketing
040406	Statistika	050409
İİ 020201	Menecment (sahələr üzrə)	Biznesin idarə edilməsi
040409	Marketing	050410
İİ 020301	Marketing (sahələr üzrə)	Dövlət və bələdiyyə idarəetməsi
040605	Aqrar (fermer) təsərrüfatının təşkili	050411
İİ 020401	Biznesin təşkili və idarəedilməsi	Kommersiya
İİ 020501	Aqrar istehsalatın iqtisadiyyatı və idarəedilməsi	
İİ 020601	Ticarət və istehlak kooperasiyasının iqtisadiyyatı və idarəedilməsi	
İİ 030101	Bələdiyyə təsərrüfatının təşkili və idarəedilməsi	
040410	Bələdiyyə təsərrüfatının təşkili	
040412	Reklam işi	
040411	Kommersiya	
T 330301	Birja fəaliyyəti və fond bazarı (sahələr üzrə)	
T 330401	Reklam işi (sahələr üzrə)	
T 330101	Kommersiya (sahələr üzrə)	
T 330401	Reklam işi (sahələr üzrə)	
T 330101	Kommersiya (sahələr üzrə)	

## Xüsusi qabiliyyət tələb edən ixtisaslar üzrə müsabiqə şərtləri

İxtisasın adı	Minimal bal	II mərhələ üzrə minimal bal	Qabiliyyət imtahanının yekun nəticəsi
<b>I qrup</b>			
Memarlıq	200	100	məqbul
<b>III qrup</b>			
Jurnalistika	200	100	məqbul
<b>V qrup</b>			
Musiqi müəllimliyi Rəqs müəllimliyi Təsviri incəsənət müəllimliyi Bədən tərbiyəsi və idman	60	---	məqbul
İnstrumental ifaçılıq Solo oxuma Dirijorluq Bəstəkarlıq Musiqişünaslıq Estrada sənəti Xalq çalğı alətləri ifaçılığı Aktyor sənəti Rejissorluq Operator sənəti Rəngkarlıq Xoreoqrafiya sənəti (sahələr üzrə)	60	---	6

- QEYD:** 1. Abituriyentin həm qəbul imtahanından topladığı ümumi balı, həm də qabiliyyət imtahanları üzrə yekun nəticəsi yuxarıdakı cədvəldə göstərilən tələbləri ödəyirsə, o seçdiyi xüsusi qabiliyyət tələb edən ixtisaslar üzrə müsabiqədə iştirak edə bilər.
2. I ixtisas qrupunun xüsusi qabiliyyət tələb edən ixtisaslarının müsabiqəsi zamanı test imtahanı üzrə ümumi balları eyni olan abituriyentlərin qabiliyyət imtahanı üzrə yekun balları da nəzərə alınır.
3. Müsabiqədə iştirak etmək üçün abituriyent seçdiyi ixtisasların kodlarını mütləq avqustun 15-dən 19-dək "Abituriyentin elektron ixtisas seçimi ərizəsi"nə daxil edib təsdiq etməlidir. Əks təqdirdə, abituriyent müsabiqəyə buraxılmır.



Dövlət İmtahan Mərkəzi ali təhsil müəssisələrinin xüsusi qabiliyyət tələb edən ixtisaslarına qəbul olmaq istəyənlər üçün "Xüsusi qabiliyyət imtahanları" jurnalının 2019-cu il 1-ci nömrəsini çap etmişdir.

"Abituriyent" jurnalının xüsusi buraxılışı olan bu jurnalda ali təhsil müəssisələrinin xüsusi qabiliyyət tələb edən ixtisaslarına qəbul imtahanının qabiliyyət imtahanı mərhələsi və müsabiqənin keçirilməsi şərtləri, kadr hazırlığı aparılan ali təhsil müəssisələri haqqında məlumatlar, qabiliyyət imtahanlarının proqramları, qiymətləndirmə meyarları, imtahanlara hazırlıqla bağlı tövsiyə və məsləhətlər, tapşırıq nümunələri, əyani vəsaitlərdən reproduksiya, şəkillər, normativlər və digər faydalı məlumatlar əksini tapıb.

Jurnalın elektron versiyasını (pdf formatında) [abituriyent.az](http://abituriyent.az) saytından əldə etmək olar.

## "Abituriyentin elektron ixtisas seçimi ərizəsi"nin doldurulma qaydası

İxtisas seçimi mərhələsində abituriyentlər qəbul olmaq istədikləri ixtisasları seçib onların kodlarını "Abituriyentin elektron ixtisas seçimi ərizəsi"nə daxil edib onu təsdiqləməlidirlər.

İxtisas seçmək hüququna yalnız imtahan nəticələri müsabiqə şərtlərini ödəyən və heç bir təhsil müəssisəsinə qəbul olmayan abituriyentlər malikdirlər

"Abituriyentin elektron ixtisas seçimi ərizəsi" ilə işləmək üçün abituriyent:

1. Məlumatların təhlükəsizliyini təmin etmək məqsədilə 1000-9999 intervalında olan ixtiyari 4 rəqəmli təhlükəsizlik şifrəsi müəyyənləşdirir. Bu şifrə abituriyentin öz elektron ixtisas seçimi ərizəsinə hər dəfə daxil olmaq istədiyi halda proqram tərəfindən soruşulacaq. **Abituriyent şifrəni unutmamalı və məxfi saxlamalıdır.**
2. **www.dim.gov.az** internet saytında yerləşdirilmiş ixtisas seçiminə aid linkə (**www.eservices.dim.gov.az/erizebak/ixtisas2** internet ünvanına) daxil olur.
3. Şəxsi kabinetinin istifadəçi adı və parolunu açılmış səhifədə müvafiq sahələrə daxil edib **"Daxil ol"** düyməsini basır.
4. Şəxsi kabinetinin istifadəçi adı və parolu düzgün daxil edildiyi halda ekranda **"Şifrəni daxil edin"** və **"Şifrəni təkrar daxil edin"** sahələri açılır. Abituriyent bu sahələrə 4 rəqəmli təhlükəsizlik şifrəsini daxil edir və **"Növbəti"** düyməsini basır. **"Növbəti"** düyməsi basıldıqdan sonra ekranda abituriyentin test imtahanlarında əldə etdiyi nəticələr öz əksini tapır. I-IV ixtisas qruplarından iki müxtəlif ixtisas qrupu üzrə imtahan verən abituriyent müvafiq müsabiqə şərtlərini ödədiyi halda, hər iki ixtisas qrupu üzrə müsabiqədə iştirak edə bilər. Bu halda o, **"Davam et"** düyməsini basmaqla növbəti addıma keçir.
5. Növbəti addımda abituriyentin iş nömrəsi, soyadı, adı, atasının adı, bölməsi və digər məlumatlar əks olunan yeni səhifə açılır. Bu səhifəyə ixtisas kodlarını daxil etmək üçün nəzərdə tutulmuş 20 boş sahə yerləşdirilmişdir.
6. Qəbul olmaq istədiyi 20-dək ixtisasın kodunu istəyinə uyğun ardıcılıqla müvafiq sahələrə daxil edir. Abituriyent orta ixtisas təhsili müəssisələrinin kodları ilə yanaşı ali təhsil müəssisələrinin boş yerləri olan ixtisaslarının kodlarını da göstərə bilər. Əgər abituriyent ali təhsil müəssisəsinin ixtisas kodunu daxil edərsə, onun dövlət sifariş əsasında və ya ödənişli əsaslarla olmasını mütləq qeyd etməlidir (**"DS/Öd"** sahəsində). İxtisas kodu iki dəfə daxil edilə bilər. Lakin kodların qarşısındakı qeydlər (dövlət sifariş əsasında və ya ödənişli əsaslarla) mütləq fərqli olmalıdır. Əks halda bu kodların ikincisi səhv kod kimi qəbul olunacaq və ərizəni təsdiqləmək mümkün olmayacaq. İxtisas kodu sahəsinə orta ixtisas təhsili müəssisəsinin ixtisas kodu daxil edilərsə, bu ixtisas üzrə təhsilin dövlət sifariş əsasında və ya ödənişli əsaslarla olmasını qeyd etmək **lazım deyil.**
7. İxtisas kodlarını daxil etdikdən sonra **"Yadda saxla"** düyməsini basır. Bu düymə basıldıqdan sonra orta ixtisas təhsili müəssisəsinin ixtisas kodlarının qarşısındakı **"DS/Öd"** sahələri görünməyəcək. Elektron ərizəyə növbəti dəfə daxil olarkən abituriyent orta ixtisas təhsili müəssisəsinin ixtisas kodunu ali təhsil müəssisəsinin ixtisas koduna dəyişmək istəyərsə, kodu daxil etdikdən sonra **"Yadda saxla"** düyməsini basmalıdır. Bundan sonra ixtisas üzrə təhsilin dövlət sifariş əsasında və ya ödənişli əsaslarla olmasını qeyd etməlidir. İxtisas kodu düzgün daxil edilərsə, kodun qarşısında ona uyğun olan təhsil müəssisəsinin və ixtisasın adı, təhsil forması və ixtisasın dövlət hesablı və ya ödənişli olması barədə məlumat proqram tərəfindən göstərilir. Səhv olan ixtisas kodunun qarşısına proqram səhvin mahiyyəti barədə məlumat çıxarır.
8. "Abituriyentin elektron ixtisas seçimi ərizəsi"ni təsdiqləyəndə öz ərizəsinə təkrar müraciət etməklə seçdiyi ixtisasların siyahısında dəyişikliklər apara bilər. Abituriyent ixtisas seçimində dəyişiklik etdikdən sonra **"Yadda saxla"** düyməsini basmalıdır.
9. Seçimini dəqiqləşdirdikdən sonra **"Təsdiq et"** düyməsini basmaqla elektron ərizəni təsdiqləyir. **"Təsdiq et"** düyməsi basıldıqda proqram abituriyentə bundan sonra düzəliş aparmağa imkan verilməyəcəyi barədə xəbərdarlıq edir və seçim üçün **"Təsdiq"** və **"İmtina"** düymələrindən birini basmağı təklif edir. Abituriyent **"İmtina"** düyməsini basmaqla təsdiqdən imtina edib elektron ərizədə yenidən düzəliş apara bilər. Əgər abituriyent **"Təsdiq"** düyməsini basarsa, elektron ərizə təsdiqlənir və bundan sonra elektron ərizədə düzəliş etməyə imkan verilmir.
10. **"Çap variantı"** düyməsindən istifadə etməklə "Abituriyentin elektron ixtisas seçimi ərizəsi"ni çap edir.

### DİQQƏT!

**Müsabiqəyə yalnız avqustun 15-dən avqustun 19-dək elektron ixtisas seçimi ərizələrini təsdiq etmiş abituriyentlər buraxılacaqlar.**